

آداب شرعیہ کشف المحبوب کی روشنی میں

ڈاکٹر محمد افضل ربانی*

حضرت داتا گنج بخش رحمۃ اللہ علیہ کی تصنیف 'کشف المحبوب' مسائل شرعیت و طریقت اور حقیقت و معرفت کا ایک بیش بہاگجینہ ہے اور اولیاء متقدیں کے حالات بارگات اور اسلام کی مقدس تعلیمات کا بہترین خزینہ ہے۔ اسے ہر دور کے اولیاء اللہ اور صوفیہ کرام نے تصوف کی بے مثل کتاب قرار دیا ہے۔ کشف المحبوب کالمیں کے لیے رہنمای ہے تو عوام کے لیے پیر کامل کی حیثیت رکھتی ہے۔ چنانچہ عوام میں سے اس کا مطالعہ کرنے والوں کو دولت عرفان و ایقان حاصل ہوتی ہے۔ اور شکوک و شبہات کی دادی میں بھکنے والے بیکین کی دنیا میں آباد ہو جاتے ہیں۔ اس تاریخ اور بے مثل کتاب کو جو مقبولیت و پذیرائی نصیب ہوئی وہ اس موضوع کی کسی اور فارسی کتاب کے حصے میں نہیں آئی۔ اکابر اولیاء اللہ نے خود اس سے استفادہ کیا اور طالبان حق کو اس سے مستفید ہونے کی تلقین فرمائی۔ اس لیے کہ اس میں ناقصوں اور کاملوں کے لیے سلام ہدایت موجود ہے۔

آداب شرعیہ

اسلام نے اخلاقی تعلیمات کو تین حصوں میں تقسیم کیا ہے۔ حقوق، فضائل و رذائل اور آداب۔

اسلام کی پہلی تعلیم یہ ہے کہ ہر انسان پر دوسرے انسانوں بلکہ حیوانوں اور بے جان چیزوں تک کے حوالے سے کچھ فرانپس نامہ ہیں اور یہ ان کے حقوق ہیں، جنہیں ہر انسان کو اپنے

* ایسوی ایٹ پروفیسر، شعبہ عربی، جامعہ اسلامیہ، بہاولپور

امکان بھرا دا کرنا ضروری ہے۔

دوسری چیز انسان کے ذاتی چال چلن اور کدار کی اچھائی اور بلندی ہے اس کا نام فضائل اخلاق اور اس کے مقابل کا نام رذائل ہے۔ مثلاً جو بولنا اخلاقی فضائل اور جھوٹ بولنا رذائل میں سے ہے۔

تمیری قسم کاموں کو اچھے اور عمدہ طریقے سے بجالانا ہے، اس کو آداب کہتے ہیں مثلاً ائمہ نبیینے اور کھانے پینے کا اچھا طور طریق۔ "کشاف اصطلاحات الفنون" میں ہے: الادب حسن الاحوال فی القیام و القعود و حسن الاخلاق و اجتماع الخصال الحميدة^(۱)

کشف المحبوب میں ہے کہ: ادب 'ستودہ عادات کا سمجھا ہونا ہے۔ ادیب کو ادیب اس لئے کہتے ہیں کہ اس کی جو بات بھی ہوتی ہے نیک ہوتی ہے۔ جس کسی میں نیک عادتیں بیج ہوں وہ ادیب ہے۔ اصطلاح عام میں لفظ اور صرف و نحو کے حالم کو ادیب کہتے ہیں، مگر صوفیہ کرام کے نزدیک: الادب الوقوف مع المستفات یعنی ادب سخن کاموں پر اعتقادت کا نام ہے۔^(۲) محمد ثین کرام رحمہم اللہ تعالیٰ نے بھی ان آداب کو مکارم اخلاق سے الگ کر کے اپنے مجموعوں میں مدون کیا ہے۔ زیل میں کشف الہمبوں کے ابواب از ۲۹ تا ۴۲ سے متعلقہ آداب کی تفہیم پیش کی جائے گی:

آداب صحبت

حضرت ہجری رہنگ فرماتے ہیں کہ مرد کو چاہئے کہ بوڑھے لوگوں کو باپ کے برادر، ہم عمروں کو بھائیوں کے برادر اور بیویوں کو اولاد کے مثل جانے۔ حد اور حدادت سے پچار ہے۔ مسلمانوں کی خیر خواہی کرے، نصیحت کرتا رہے، مجلس میں کسی کی فحیبت نہ کرے، نہ لگائی بجائی کرے، کسی کے فعل یا کسی غلطی پر مجلس میں اعتراض نہ کرے۔

فریلیا کہ درویش دو قسم کے ہوتے ہیں۔ ایک مقیم درویش سفرے سافر، جو سافر درویش ہوں انہیں چاہئے کہ مقیموں کی صحبت میں رہ کر ان کی خدمت کو میں سعادت جانیں اور مقیموں کو چاہئے کہ سافر کو اپنے سے افضل سمجھیں اگر ہمارے ہاتھے ہوئے اصولوں کے مطابق دونوں رہیں تو آرام سے رہیں گے اور ایک سے درسرے کو فائدہ پہنچے گا ورنہ دونوں ہلاکت میں پڑ جائیں گے۔^(۳)

آداب اقامت

جب کوئی مسافر درویش مقیم کے پاس آئے تو نہایت خنده پیشانی سے اس کا استقبال کرے۔ اسے عزت کی جگہ پر بخائے اور اسی طرح اس کی تواضع کرے جس طرح حضرت ابریشم علیہ السلام اپنے مہمازوں کی کرتے تھے جو کچھ ماحضر ہو، بے تکلف پیش کر دیے۔ پھر اندازہ کرے کہ اسے خلوت پسند ہے یا جلوت۔ اگر وہ خلوت پسند ہے تو اس کے لیے تحفہ کا انتظام کرو۔ اور اگر محسوس کرے کہ وہ جلوت پسند ہے تو ایسا انتظام کرو کہ وہ اداس نہ ہو۔ اور جب مسافر رات کو لیٹ جائے تو مقیم کو چاہئے کہ اس کے پیارے اپنے ہاتھ رکھے اور پھر دبائے کی کوشش کرے۔ اگر مسافر منع کرے اور کسے کہ مجھے اس کی عادت نہیں ہے تو اصرہ نہ کرے تاکہ اس پر گراں نہ گزرے۔ دوسرے دن اسے حمام میں لے جائے مگر خیال رہے کہ حمام صاف سترہا ہو۔ میزان کے لئے روانیں کہ مہماں کو کسی دنیا دار کو سلام کرنے کے لئے لے جائے یا ان کی مصلحت میں اسے شریک کرے۔ اگر کوئی مہماں درویش اپنی کوئی دینی ضرورت پیش کرے تو اسے اپنے پاس رکھ کر اس کی ضرورت کو پورا کرنے کی کوشش کرے۔^(۳)

آداب سفر

اگر کوئی درویش سفر القیار کرے تو اسے چاہئے کہ سب سے پہلے اپنی نیت درست کرے یعنی سفر صرف اللہ تعالیٰ کے لئے اقتیار کرے نہ کہ متابعت ہوائے نفس میں۔ اور یہ خیال قائم کرے کہ وہ بظاہر تو سفر کر رہا ہے لیکن بہ باطن وہ نفسانی خواہشات سے سفر کر رہا ہے۔ درویش کو چاہئے کہ سفر میں طمارت پر مدد و مدت القیار کرے اور اپنے اوراد ضائع نہ کرے۔ یہ بھی ضروری ہے کہ سفریاً توجہ کے لئے کرے یا جہاد یا طلب علم میں یا کسی شیخ کی زیارت کے لئے القیار کرے ورنہ وہ خطا کار ہو گا۔ سفر کرتے وقت اپنے ساختہ مصلی، عصا، کمبل، لوتا، ری، اور جوتے ضرور رکھے۔ اور اگر اس سے زیادہ چیزیں سنت سمجھ کر ساختہ رکھے مثلاً ناخن گیر، سوئی، دعاکار، سرمہ دانی، سُنگی، سواک تو بہتر ہے۔ درویش مسافر کو چاہئے کہ سنت کی ہر محل اور موقع پر حفاظت کرے۔ اگر کسی درویش مقیم کے پاس جائے تو ادب سے اس کی خدمت میں حاضر ہو۔ پہلے سلام کرے۔ جوتے پہنے تو پہلے داہم پاہم میں پہنے پھر باہمیں میں۔ مقیموں پر اعتراض نہ کرے۔ نہ کسی سے اپنے سفر کی سختیاں بیان کرے۔ اگر لوگوں سے سختیوں کے تو بزرگوں کی حکایات و روایات بیان کرے۔ درویش مسافر کو چاہئے کہ اپنے کام کے لئے میزاںوں کو تکلیف نہ دے۔^(۴)

آداب طعام

کھانا کھانے کا ادب یہ ہے کہ جب کھائے تو تھانہ کھائے بلکہ اپنے کھانے میں ایثار کرے اور دوسرے بھائی کو اس میں شریک کرے۔ دستر خوان پر بیٹھے تو پسلے بُم اللہ کے اور دستر خوان پر کوئی ایسی چیز نہ کھائے اور نہ رکھے جسے دیکھ کر ساتھی کراہت کریں۔ اور لقہ شروع نمکین چیز سے کرے اور اپنے ساتھی کے ساتھ انصاف کرے یعنی یہ کوشش نہ کرے کہ ساری اچھی اچھی چیزیں میں خود کھا جاؤں اور میرا ساتھی محروم رہ جائے۔ کھانے کے دوران زیادہ پانی نہ پے البتہ جب پوری پیاس لگ رہی ہو تو مضائقہ نہیں۔ کھانا کھائے تو کم کھائے۔ خوب چبا کر کھائے جلدی نہ کرے ورنہ بد ہضمی کا اندریشہ ہے۔ جب کھانے سے فارغ ہو تو ہاتھ دھوئے اور الحمد للہ کرے۔

صوماء کو چاہئے کہ درویش کی دعوت رد نہ کریں اور دنیا دار کی دعوت قبول نہ کریں۔ نہ ان کے گھر جائیں، نہ ان سے کچھ مالکیں کے ایسا کرنے سے فقر رسوہ ہوتا ہے۔^(۶)

چلنے پھرنے کے آداب

سالک کے لیے ضروری ہے کہ زمین پر فخر و تکبر کے ساتھ نہ چلنے۔ چلنے تو مرافقہ میں رہے، صرف راہ کو دیکھئے اور ادھر ادھر نہ دیکھئے کہ یہ تشویش طبع کا باعث ہے۔ جب جماعت کے ساتھ چلنے تو آگے چلنے کی کوشش نہ کرے۔ کیونکہ نماش چاہنا متكلبوں کا طریقہ ہے۔ اور سب سے پیچھے چل کر زیادہ تواضع کا بھی اظہار نہ کرے کیونکہ تواضع ظاہر کرنا بھی ایک قسم کا تکبر ہے۔ جہاں تک ہو سکے جو توں کو پلیدی سے بچائے۔ اگر کسی جماعت کے ساتھ جا رہا ہو تو راستے میں کھڑا ہو کر کسی سے گفتگو نہ کرنے لگے کیونکہ لوگ اس کی وجہ سے انتظار میں کھڑے رہیں گے۔ معتدل چال سے چلنے نہ تو جلدی جلدی کہ ساتھ چلنے والوں کو اس کی وجہ سے زحمت ہو اور نہ بالکل آہست آہست متكلبانہ انداز میں۔ چال تو سالک کی ایسی ہونی چاہئے کہ اگر کوئی دریافت کرے تو کہ سکے: اُنی ذاہب الی ربی سیہدین (میں تو اپنے رب کی طرف سے جا رہا ہوں وہ جلد میری راہنمائی فرمائے گ۔) الصفت: ۹۹^(۷)

سونے کے آداب

اگر کوئی شخص طبع انسانی کے تحت اور حق بجالانے کے بعد سوجائے اور یہ بھی مقصد ہو کہ اس سونے سے عبادت پر زیادہ نشاط اور انتشار کے ساتھ قوت طلب کرنا ہے تو محمود ہے۔ مرید کا

سونا ایسا ہونا چاہئے کہ ہر سونے کو آخری سونا تصور کرے، گناہوں سے قوبہ کرے، پاکی کی حالت میں ساری دنیا سے دست بردار ہو کر اللہ تعالیٰ کے انعامات کا شکر ادا کرتا ہوا سورہ اور سوتے وقت یہ عہد کر کے سوئے کہ اللہ تعالیٰ نے اسے بیدار کرنے کا موقع دیا تو پھر وہ گناہ نہ کرے گا۔

(۸)

آداب کلام و خاموشی

کلام کرو تو اچھا کلام کیا کرو۔ ورنہ یاد رکھو کہ کلام بھی ایک آفت ہے اس لیے اہل طینقت کلام کرنے کے معاملے میں بہت محتاط رہتے ہیں۔ اگر کلام حق ہو تو کلام کرتے ہیں ورنہ سکوت اختیار کرتے ہیں۔ جس زبان سے کلمہ شہادت پڑھا ہے اس سے جھوٹ نہ بولے نہ غیبت کر۔ اپنی گفتگو سے کسی مسلمان کا دل نہ دکھائے۔ جب تک اس سے کچھ پوچھانا جائے گفتگو نہ کرے اور بات کہنے میں پل نہ کرے۔ اور کلام کرنے کی شرط یہ ہے کہ سوائے حق بات کے دوسری بات نہ بولے۔^(۹)

آداب سوال و ترک سوال

حضرات صوفیائے کرام رحمۃ اللہ کی اکثریت کا خیال ہے کی غیر اللہ ہے سوال نہیں کرنا چاہئے کہ غیر اللہ سے سوال کرنا اللہ تعالیٰ سے اعراض کرنے کے متراود ہے۔ اور جب بندہ اللہ تعالیٰ سے روگردانی کرے تو اندیشہ ہے کہ اس کی بارگاہ سے رد کر دیا جائے گا۔ کسی نے حضرت رابعہ بصریہ رحمۃ اللہ علیہ سے کہا کہ آپ کو اگر کسی چیز کی ضرورت ہو تو مجھ سے فرمائیں انہوں نے جواب دیا کہ "اے شخص! مجھے تو خالق سے ملتے ہوئے شرم آتی ہے بھلا میں اپنے جیسے ایک انسان سے کیا مانگ سکتی ہوں۔" بعض درویشوں کا خیال ہے کہ سوال کرنا جائز ہے کیونکہ اللہ تعالیٰ نے قرآن کریم میں مطلق سوال کرنے سے منع نہیں فرمایا بلکہ : لا یسئلُونَ النَّاسَ الْحَافِ (البقرہ : ۲۷۳ یعنی پت کر لوگوں سے سوال نہیں کرتے) مراد یہ کہ اگر بغیر حاجت کے لوگوں سے سوال کرے تو مضائقہ نہیں۔

تمہم مثلخ کے نزدیک پسندیدہ یہی ہے کہ سوال صرف اللہ تعالیٰ ہی سے کیا جائے۔ اسی میں فقر کا وقار اور درویش کی عزت ہے نیز بندے میں توکل کی صفت اسی سے پیدا ہوتی ہے۔ پھر اللہ تعالیٰ کا وعدہ بھی ہے کہ جو بندہ اللہ پر بھروسہ کرے گا اللہ تعالیٰ اس کے لیے کافی ہے۔^(۱۰)

آداب نکاح و تجد

حضرت علی ہجویری رضی اللہ عنہ فرماتے ہیں کہ چند آنھیں نکاح میں ہیں اور چند تجد میں۔ تجد میں یہ آنھیں ہیں کہ ترک سنت ہے اور دوسری یہ کہ شہوت کا دل میں پرورش پانا اور گناہ میں جلا ہو جانے کا اندریشہ ہے۔ نکاح میں غیر کی طرف دل کا مشغول ہو جانا اور بدن کا حظ نفس میں مشغول ہو جانا ہے۔ لہذا اس سلسلے میں طالب کو چاہئے کہ اپنے معاملے پر سلسلے اچھی طرح غور کرے اور یہ دیکھئے کہ کس کا دفعہ کرنا آسان ہے۔ جو آسان ہو اس پر عمل کرے۔ اس مسئلہ کی اصل گوشہ نشینی اور مجلس گزینی میں ہے جو درویش خلقت کی صحبت اختیار کرے اس کے لئے یہی مناسب ہے کہ وہ نکاح کر لے اور جو عزالت گزین ہو اسے مجدد رہنا بہتر ہے۔ البتہ اگر درویش نکاح کرے تو اسے چاہئے کہ اپنی یوں کی خوراک حلال مال سے دے اور اس کا صرحت حلال رقم سے ادا کرے۔ اور جب تک اللہ تعالیٰ کے حقوق (نماز، تجد، درود و ظائف) اس کے ذمہ باقی ہوں یوں یوں کی طرف رجوع نہ ہو۔ اس کے بعد جب رجوع ہو تو نیک اولاد کی دعا کرے۔ اور اپنے اہل و عیال کو لقہ حرام سے بچائے۔ اور اہل و عیال کے اخراجات کے لیے ظالم حکمرانوں کی خوشناد کرے نہ ظلم و طغیان میں ان کی معاونت کرے۔ نیز اسے اس بات کا خاص خیال رکھنا چاہئے کہ اوراد و معمولات میں کوئی فرق نہ آئے اور احوال ضائع نہ ہوں۔ اپنے اہل و عیال کے ساتھ درویش کو شفقت کا برداشت کرنا چاہئے۔^(۱)

خاک چنگاب از دم او زنده گشت
صح ما از مر او تابنده گشت
(اقبال)



حوالی

- ۱۔ محمد اعلیٰ تھانوی: کشف اصطلاحات الفنون والعلوم، مکتبہ لبنان ناشرون، ۱۹۹۶ء، الہجرہ الاول، صفحہ ۲۷
- ۲۔ علی ہجویری، کشف الجھوب، اردو ترجمہ علامہ فضل الدین گوہر، ص ۳۷۹، ضياء القرآن پبلیکیشنز، الہور ۱۹۸۳ء

- ۱- اینا" صفحات ۳۷۶ تا ۳۶۹ به اختصار
- ۲- اینا" صفحات ۳۷۴ تا ۳۷۳ به اختصار
- ۳- اینا" صفحات ۳۷۶ تا ۳۷۸ به اختصار
- ۴- اینا" صفحات ۳۸۰ تا ۳۸۱ به اختصار
- ۵- اینا" صفحات ۳۸۲ تا ۳۸۳ به اختصار
- ۶- اینا" صفحات ۳۸۳ تا ۳۸۸ به اختصار
- ۷- اینا" صفحات ۳۹۰ تا ۳۹۳ به اختصار
- ۸- اینا" صفحات ۳۹۵ تا ۳۹۸ به اختصار
- ۹- اینا" صفحات ۴۰۶ تا ۴۰۴ به اختصار
- ۱۰-
- ۱۱-